


Kwadru tal-Assunta

Bażilka Santwarju tal-BVM tal-Karmnu
— Il-Belt Valletta

Għazilt dan ix-xogħol tal-artist Alessio Buhagiar għal dan l-artiklu tiegħi għaliex minbarra li s-sugġett huwa fuq l-Assunta, l-istess artist pinga l-kwadru tat-Thabbira tal-Anġlu lil Marija għall-Kappella tal-Lunzjata li kienet f'H'Attard fis-sena 1725.

Il-kwadru tal-Assunta fil-preżent jinsab fis-sagristija tal-Bażilka Santwarju iddedikat lill-Madonna tal-Karmnu, fil-Belt Valletta. Din hija knisja magħrufa sew għax-xogħlijiet ta' valur artistiku kbir li jinsabu fiha u li bosta minnhom kienu fil-knisja l-qadima li twaqqgħet biex tagħmel il-wisa' għall-knisja monumentali li hemm illum. Dawn l-opri sbieħ saru għaliex il-patrijiet Karmelitani



Is-Sur
Mario Fenech

minn dejjem hasbu biex ikollhom l-aħjar xogħlijiet f'din il-knisja.

Dan l-artist kien mill-Belt u trabba vicin il-knisja bazilikana ta' Portu Salvu fejn ukoll gie mgħammed. Kellu kapacità kbira permezz tal-pniezel tiegħu u għalkemm kien sar qassis, xorta waħda baqa' għaddej bil-ħidma artistika tiegħu, fejn nafu wkoll li kien pitter xi affreski fis-soqfa ta' binjiet importanti.

F'dan il-kwadru tal-Belt ix-xbieha tal-Assunta hija waħda sabiħa ferm fejn narawha mdawwra

b'numru ta' puttini qegħdin jerfgħuha 'l fuq lejn is-sema, imdawwrin bi shaba bajda ta' daqs kbir.

Fil-parti t'isfel tat-tila l-artist Buhagiar inkluda l-figuri tal-Appostli miġburin madwar il-qabar vojta, flimien ma' rġiel oħrajn, kollha b'expressjoni ta' skantament fuq wiċċhom.

Fl-applikazzjoni tal-kuluri ninnutaw li dawn ġew użati bil-ħsieb li l-parti ta' fuq tas-sugġett tkun xi ffit maqtugħa mill-parti t'isfel, u dan biex jitwassal il-messaġġ ta' dak li seħħ meta l-Madonna ġiet imtelligħa fis-sema bir-ruħ u bil-ġisem.

Din il-ġrajja l-poplu tar-raħal ta' H'Attard qiegħed jiċcelebraha b'mod solenni din is-sena wkoll bħalma għamel minn dejjem mat-twaqqif tal-Parroċċa taħt il-harsien tal-Assunta, lura lejn is-sena 1575.

Il-Festa t-Tajba lil kulhadd.

